

प्रेस विज्ञप्ति

अमेरिकन मेग्लेव कंपनी ने दिया बिना पहिये के मेट्रो चलाने का प्रस्ताव

30 सितम्बर, 2015 जयपुर। जयपुर मेट्रो फेज-2 (सीतापुरा से अम्बाबाडी तक) में बिना पहिये के मेट्रो चलाने का प्रस्ताव दिया गया है। इस संबंध में अमेरिकन मेग्लेव कंपनी के प्रेसीडेन्ट एवं सीईओ टोनी जे. मोरिस और उनकी टीम ने अतिरिक्त मुख्य सचिव यूडीएच राजस्थान सरकार श्री अशोक जैन की अध्यक्षता में जयपुर मेट्रो के अधिकारियों के साथ एक बैठक की।

श्री मोरिस ने कंपनी की ओर से जयपुर मेट्रो के फेज-2 (सीतापुरा से अम्बाबाडी तक) के निवेश में रुचि दिखाते हुए पावर प्वाइंट प्रजेन्टेशन के माध्यम से बताया कि किस तरह से मेट्रो ट्रेन बिना पहिये के चुम्बकीय आकर्षण से चलाया जा सकता है।

श्री मोरिस ने इस नई तकनीक के बारे में विस्तार से जानकारी देते हुए बताया कि अमेरिकन मेग्लेव कंपनी चुम्बकीय मेट्रो संचालित करती है। बिना पहियों वाली इस मेट्रो का संचालन सोलर एनर्जी से किया जायेगा। इस तकनीकी में प्रदुषण तो कम होगा ही साथ ही बिजली की भी बचत होगी। अभी चाइना के शंघाई व जापान में चुम्बकीय मेट्रो संचालित कर रही है।

जयपुर मेट्रो के अध्यक्ष एवं प्रबंध निदेशक श्री निहालचन्द गोयल ने जयपुर मेट्रो की विस्तृत परियोजना रिपोर्ट (DPR) से अमेरिकी प्रतिनिधिमण्डल को अवगत कराया है। साथ ही समस्त निदेशक मण्डल ने भी अपने-अपने विभागीय नियमों की जानकारी प्रतिनिधिमण्डल को विस्तृत रूप में दी ताकि उन्हें निविदा प्रस्तुत करते समय समस्त जानकारी रहे।

इस संबंध में हुई चर्चा में अमेरिकी कम्पनी के प्रतिनिधिमण्डल में अमेरिकी दूतावास के अधिकारीगण मिस टायरेना होली, कमिश्नियल सर्विस ऑफिसर, मिस रेनी सुबिन सीनियर कमिश्नियल स्पेशलिस्ट और श्री एन. मैथिवनन निदेशक गोल्ड वर्ल्ड वाइड कनेक्शन भी शामिल रहे।

उल्लेखनीय है कि जयपुर मेट्रो में निवेश को लेकर पहले भी लगभग पांच विदेशी कंपनियां जयपुर आकर मेट्रो अधिकारियों के साथ बैठक कर चुकी हैं, जिनमें सिंगापुर, मलेशिया, चाइना, कोरिया शामिल हैं।

जनसंपर्क अधिकारी